

ಇಂಟರ್ ನ್ಯಾಷನಲ್‌ನಲ್ಲಿ ವಿಲೀನಗೊಳಿಸಲು ಶಾಸಕರು ಮನವಿ ಕೊಡುವ ಮುನ್ನವೇ ಒಪ್ಪಿ ಆ ದಿತಿಯಲ್ಲಿ ಸೂಕ್ತ ಕಾರ್ಯಾಚರಣೆ ಮಾಡುತ್ತಿದೆ. ವಿಲೀನೀಕರಣವು ಅಂತಿಮ ಘಟ್ಟದಲ್ಲಿದೆ.

2. ವೈಸೂರು ಕ್ರೋಂ ಟ್ರಾನ್ಸಿಂಗ್ ಕಂಪನಿಯನ್ನು ವೈಸೂರು ಸೇಲ್ಸ್ ಇಂಟರ್ ನ್ಯಾಷನಲ್ ನಲ್ಲಿ ವಿಲೀನಗೊಳಿಸುವುದರಿಂದ ಎಂ.ಎಸ್.ಐ.ಎಲ್ ಗಳಿಂದ ಉಭಯ ವೈಸೂರು ಕ್ರೋಂ ಟ್ರಾನ್ಸಿಂಗ್ ಕಂಪನಿಗೂ ಸಹ ದೊರೆಯುವುದು. ಈ ವಿಲೀನವು ಪೂರ್ಣಗೊಂಡ ನಂತರ ಎಂ. ಸಿ. ಟಿ. ಕಂಪನಿಯ ಕಾರ್ಖಾನೆಗಳು ಕೂಡ ಎಂ.ಎಸ್.ಐ.ಎಲ್‌ನ ವೆತನ ಶ್ರೇಣಿಯ ಉಭಯ ವೈಸೂರು ಪಡೆಯುವರು.

ಶ್ರೀ ಎ. ಮುನಿಯಪ್ಪ. — ಸ್ವಾಮಿ, ಈ ಕಂಪನಿಗೆ ಮಂಜೂರಾದ ಮೊಬಲಗನ್ನು ಯಾವ ಆಧಾರದ ಮೇಲೆ ಉಪಯೋಗಿಸಿದರು ಎನ್ನುವುದನ್ನು ತಾವು ಹೇಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ. — ಹಣ ಬಿಡುಗಡೆ ಮಾಡಿದ ಮೇಲೆ ಕೆಲವು ದೂರುಗಳು ಬಂದಿರುವುದರಿಂದ ವಿಚಾರಣೆ ಮಾಡಿಸುತ್ತಿದ್ದೇವೆ.

ಶ್ರೀ ಎ. ಮುನಿಯಪ್ಪ. — ಹಣ ಮಂಜೂರಾಗಿದೆ, ಕೆಲಸ ಆಗಿದೆಯೇ ಇಲ್ಲವೇ ಎನ್ನುವುದನ್ನು ನಿಮ್ಮ ಅಧಿಕಾರಿಗಳು ನೋಡಿದರೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ. — ಅಧಿಕಾರಿಗಳು ನೋಡಿದ್ದಾರೆ.

ಶ್ರೀ ಎ. ಮುನಿಯಪ್ಪ. — ದೂರುಗಳು ಬಂದಮೇಲೆ ಡಿಬ್ಬಿಕ್ಯು ಕೌನ್ಸಿಲ್ ಸಭೆಯಲ್ಲಿ ಸಿ. ಓ. ಡಿ. ವಿಚಾರಣೆ ಮಾಡಬೇಕೆಂದು ತೀರ್ಮಾನ ಮಾಡಿದರೂ ಬದಲೇ ಕೇಸುಗಳು ಇಲ್ಲ ಎಂದು ಹೇಳುತ್ತಿದ್ದಾರೆ. ಇದರ ಬಗ್ಗೆ ತಾವು ಏನು ಹೇಳುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ. — ದಿನಾಂಕ. 22-11-83ರಲ್ಲಿ ಡಿ. ಡಿ. ಸಿ. ಮೀಟಿಂಗ್‌ನಲ್ಲಿ ತಾವೇ ನಿರ್ಣಯ ಮಾಡಿದ್ದೀರಿ. ಅಸಿಸ್ಟೆಂಟ್ ಕಮೀಷನರ್‌ರವರು ತೀವ್ರವಾಗಿ ವಿಚಾರಣೆ ಮಾಡಿ, ವರದಿ ಕೊಡಬೇಕೆಂದು ಆಜ್ಞೆ ಮಾಡಿದ್ದೇವೆ. ವರದಿ ಬಂದಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎ. ಮುನಿಯಪ್ಪ. — ಅವರ ಹೆಸರುಗಳೇ ವರದಿಯಲ್ಲಿ ಪತ್ತೆಯಾಗಿಲ್ಲ, ಅದಕ್ಕೆ ಏನು ಹೇಳುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ. — ವಿಚಾರಣೆ ಮಾಡಿ ಸ್ವಲ್ಪ ದಿವಸದಲ್ಲಿ ವರದಿ ಕೊಡುತ್ತಾರೆ. (ಪ್ರಶ್ನೆ : 193(70))

ಶ್ರೀ ಹೆಚ್. ಜಿ. ಗೋವಿಂದೇಗೌಡ. — ಮಾನ್ಯ ಅಧ್ಯಕ್ಷರೇ, ಖಾಸಗಿ ಜಾಗದಲ್ಲಿಯೇ ಆಗಲಿ, ಅರಣ್ಯ ಜಾಗದಲ್ಲಿಯೇ ಆಗಲಿ ಅಥವಾ ರೆವಿನ್ಯೂ ಜಾಗದಲ್ಲಿಯೇ ಆಗಲಿ, ಹುಲಿ ಜಾನುವಾರುಗಳನ್ನು ಒಡಿದರೆ ಅದಕ್ಕೆ ಪರಿಹಾರವನ್ನು ಕೊಡತಕ್ಕ ವ್ಯವಸ್ಥೆ ಮಾಡಬೇಕೆಂದು ತಮ್ಮಲ್ಲಿ ಪ್ರಾರ್ಥಿಸಿಕೊಳ್ಳುತ್ತೇನೆ. ಅಡಿಷನಲ್ ಫಾರಿಸ್ಟ್ ಆಫೀಸರ್‌ರವರಿಗೆ 250 ರೂಪಾಯಿಗಳವರೆಗೆ ಪರಿಹಾರ ಕೊಡುವುದಕ್ಕೆ ಅವಕಾಶವಿದೆ ಆದರೆ ಅದು ಸಾಕಾಗುವುದಿಲ್ಲ. 500 ರೂಪಾಯಿಗಳಿಗೂ ಮೇಲ್ಪಟ್ಟು ಪರಿಹಾರ ಧನವನ್ನು ಕೊಡತಕ್ಕ ವ್ಯವಸ್ಥೆ ಮಾಡಿದರೆ ವ್ಯವಸಾಯಗಾರರಿಗೆ ಕೂಡಲೇ ಪರಿಹಾರವನ್ನು ಪಡೆದುಕೊಳ್ಳುವುದಕ್ಕೆ ಅನುಕೂಲವಾಗುತ್ತದೆ. ಆದುದರಿಂದ ಇದನ್ನು ಪರಿಶೀಲಿಸುತ್ತೀರಾ ?

ಶ್ರೀ ಬಿ. ಎ. ಜೀವಜಯ. — ಅಧ್ಯಕ್ಷರೇ, ಈ ಎರಡು ಸಲಹೆಗಳು ಕೂಡ ಸರ್ಕಾರದ ಪರಿಶೀಲನೆಯಲ್ಲಿವೆ.

ಶ್ರೀ ಎಂ. ಮಹದೇವ್. — ಅಧ್ಯಕ್ಷರೇ, ನಾವು ಇಲ್ಲಿ ಪದೇ ಪದೇ ಅನೆಗಳ ಕಾಟ, ಹುಲಿಗಳ ಕಾಟವಿದೆ ಎಂದು ಹೇಳಿದಾಗ್ಯೂ ಕೂಡ ಮಂತ್ರಿಗಳವರು ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ಆಶ್ವಾಸನೆ ಕೊಡುತ್ತಾರೆ ಆದರೆ ಇಲ್ಲಿಯವರೆಗೆ ಯಾವ ಅಧಿಕಾರಿಗಳೂ ಸಹ ತಿರುಗಿ ನೋಡಿರುವುದಿಲ್ಲ. ಇದರ ಬಗ್ಗೆ ಸರಿಯಾದ ಕ್ರಮ ತೆಗೆದುಕೊಂಡಿರುವುದಿಲ್ಲ. ಆದ್ದರಿಂದ ಇನ್ನು ಮುಂದಾದರೂ ಸರಿಯಾದ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಎ. ಜೀವಜಯ. — ಅಧ್ಯಕ್ಷರೇ ಇದು ಸತ್ಯಕ್ಕೆ ದೂರವಾದುದು.

ವಿಷಯ : ಕೊಡಗು ಜಿಲ್ಲೆಯ ಅರಣ್ಯಗಳಲ್ಲಿ ಅನಾಧಿ ಕಾಲದಿಂದ ವಾಸಿಸುತ್ತಿರುವ ಜನಗಳಿಗೆ ಅವರು ಇರುವ ಜಾಗದಲ್ಲೇ ಅನುಭೋಗದ ಹಕ್ಕನ್ನು ಕೊಡುವ ಬಗ್ಗೆ

ಪ್ರಶ್ನೆ : 194 (524) ಶ್ರೀ ಎಂ. ಎಂ. ನಾಣಯ್ಯ (ಮಡಕೇರಿ). — ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ : —

ಅ) ಕೊಡಗು ಜಿಲ್ಲೆಯ ಅರಣ್ಯಗಳಲ್ಲಿ ಅನಾಧಿ ಕಾಲದಿಂದ ವಾಸಿಸುತ್ತಿರುವ ಜನರು ಅವರು ಇರುವ ಜಾಗದಲ್ಲಿ ಅನುಭೋಗದ ಹಕ್ಕನ್ನು ಕೇಳಿರುವುದು ನಿಜವೇ ;

ಆ) ಹಾಗಾದರೆ ಹಾಗೆ ಕೇಳಿದ ಕುಟುಂಬಗಳ ಸಂಖ್ಯೆ ಎಷ್ಟು ;

ಇ) ಆ ಕುಟುಂಬಗಳಿಗೆ ಅವರು ಅನುಭೋಗಿಸುತ್ತಿರುವ ಜಾಗದ ಪಟ್ಟಾ ಕೊಡಲು ಸಾಧ್ಯವೇ ;

ಈ) ಹಾಗಿದ್ದಲ್ಲಿ ಅದಕ್ಕೆ ಕಾರಣ ಮತ್ತು ಮಾಡಿದ ಬದಲಿ ವ್ಯವಸ್ಥೆ ಏನು ?

ಉತ್ತರ : ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಅತಿಕ್ರಮಣ ಕ್ರಮಬದ್ಧ ಗೊಳಿಸಲು ಕೇಳಿಕೊಂಡಿರುವ ಪ್ರಕರಣಗಳಲ್ಲಿ 30 ವರ್ಷದ್ದೇ ಅತಿ ಹಳೆಯ ಪ್ರಕರಣವಾಗಿರುತ್ತದೆ. ವಿಲ್ಲ ಅತಿಕ್ರಮಣಕಾರರೂ ಕ್ರಮಬದ್ಧತೆಗಾಗಿ ಕೇಳಿಕೊಂಡಿದ್ದಾರೆ.

ಆ) 279 ಕುಟುಂಬಗಳು.

ಇ) ಆಯಾ ಪ್ರಕರಣಕ್ಕನುಗುಣವಾಗಿ, ಕೇಂದ್ರ ಸರ್ಕಾರದ ಒಪ್ಪಿಗೆ ಪಡೆದು ಕ್ರಮಬದ್ಧ ಗೊಳಿಸುವ ವಿಷಯವನ್ನು ಪರಿಶೀಲಿಸಲಾಗುತ್ತಿದೆ.

ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಂ. ಎಂ. ನಾಗಯ್ಯ : ಅಧ್ಯಕ್ಷರೇ, ಅತಿಕ್ರಮಣ ಕ್ರಮಬದ್ಧ ಗೊಳಿಸಲು ಕೇಳಿಕೊಂಡಿರುವ ಪ್ರಕರಣಗಳಲ್ಲಿ 30 ವರ್ಷದ್ದೇ ಅತಿ ಹಳೆಯ ಪ್ರಕರಣವಾಗಿರುತ್ತದೆಂದು ಹೇಳಿದ್ದೀರಿ. 30 ವರ್ಷಗಳಷ್ಟು ಸಮಯ ಏತಕ್ಕೆ ಆಯಿತು ಎಂದು ಕೇಳುತ್ತೇನೆ. ಎರಡನೆಯದಾಗಿ ಕೇಂದ್ರ ಸರ್ಕಾರದ ಒಪ್ಪಿಗೆ ಪಡೆದು ಕ್ರಮಬದ್ಧ ಗೊಳಿಸುವುದಾಗಿ ತಿಳಿಸಿದ್ದೀರಿ. ಇದರ ಬಗ್ಗೆ ತುರ್ತು ಕ್ರಮ ಕೈಗೊಳ್ಳುತ್ತೀರಾ ? ಮೂರನೆಯದಾಗಿ ತಾವು ಅಲ್ಲಿರುವುದು 279 ಕುಟುಂಬಗಳೆಂದು ತಿಳಿಸಿದ್ದೀರಿ. ಆದರೆ ಅಲ್ಲಿ ಇನ್ನೂ ಜಾಸ್ತಿ ಕುಟುಂಬಗಳಿವೆ. ಇದರ ಬಗ್ಗೆ ತಾವು ಸ್ಥಳದಲ್ಲಿಯೇ ಅವರನ್ನು ಗುರುತಿಸಿ ಪಶ್ಚಿಮ ಕೊಡತಕ್ಕ ಕಾರ್ಯಕ್ರಮಗಳನ್ನು ಕೈಗೊಳ್ಳುತ್ತೀರಾ ?

ಶ್ರೀ ಬಿ. ಎ. ಜೀವಿಜಯ : ಅಧ್ಯಕ್ಷರೇ, ಒಟ್ಟು 280 ಪ್ರಕರಣಗಳಲ್ಲಿ ಒಂದು ಪ್ರಕರಣ ಹುಣುಸೂರು ಡಿವಿಜನ್‌ಗೆ ಸಂಬಂಧಪಟ್ಟಿದ್ದು ಇನ್ನು ಉಳಿದ 279 ಪ್ರಕರಣಗಳು ಮಡಿಕೇರಿ ವಿಭಾಗಕ್ಕೆ ಸೇರಿದ್ದು. ಆದರಲ್ಲಿ ಪರಿಶಿಷ್ಟ ವರ್ಗಕ್ಕೆ ಸೇರಿದವರು 67, ಪರಿಶಿಷ್ಟ ಜಾತಿಗೆ ಸೇರಿದವರು 16 ಮತ್ತು ಇನ್ನುಳಿದವರು 196 ಪ್ರಕರಣಗಳಿವೆ. ನನ್ನ ತಿಳುವಳಿಕೆ ಪ್ರಕಾರ ದಟ್ಟವಾದ ಅರಣ್ಯದಲ್ಲಿ ಅತಿಕ್ರಮಣ ಮಾಡಿದರೆ ಅವರನ್ನು ಅಲ್ಲಿಂದ ತೆರವು ಮಾಡತಕ್ಕ ನಿರ್ಧಾರವನ್ನು ಕೇಂದ್ರ ಸರ್ಕಾರದ ನೀತಿಯ ಪ್ರಕಾರ ಕೈಗೊಂಡಿದ್ದೇವೆ. 1978ನೇ ಇಸವಿಯಲ್ಲಿ ಕೇಂದ್ರ ಸರ್ಕಾರದ ಅರಣ್ಯ ಕಾಯಿದೆ ಬಂದಮೇಲೆ ಅವುಗಳನ್ನು ಕ್ರಮಬದ್ಧ ಗೊಳಿಸಲು ಆಗಿಲ್ಲ. ನಾವು ಇದಕ್ಕಾಗಿ ಕೇಂದ್ರ ಸರ್ಕಾರಕ್ಕೆ ಅನೇಕ ಕಾಗದ ಪತ್ರಗಳನ್ನು ಬರೆದಿದ್ದೇವೆ. ಅವರು ಒಂದು ಕಮಿಷಿಯನ್ನು ಮಾಡಿದ್ದಾರೆ. ಅದರ ಏನು ತೀರ್ಮಾನ ಮಾಡುತ್ತಾರೋ, ಆ ತೀರ್ಮಾನದ ಪ್ರಕಾರವಾಗಿ ನಾವು ನಡೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ.

ವಿಷಯ : ಅರಕಲಗೂಡು ತಾಲ್ಲೂಕು ಮಲ್ಲಿಪಟ್ಟಣ ಹೋಬಳಿಯಲ್ಲಿ ಹರಿಯುತ್ತಿರುವ

ಸ್ವಾಮ್ಯದ ಹಳ್ಳಕ್ಕೆ ಪಿಕ್‌ಅಪ್ ಹಾಕಿಸುವ ಬಗ್ಗೆ

ಪ್ರಶ್ನೆ : 195 (681) ಶ್ರೀ ಕೆ. ಬಿ. ಮಲ್ಲಪ್ಪ (ಅರಕಲಗೂಡು).— ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ;

ಅ) ಅರಕಲಗೂಡು ತಾಲ್ಲೂಕು ಮಲ್ಲಿಪಟ್ಟಣ ಹೋಬಳಿಯಲ್ಲಿ ಹರಿಯುತ್ತಿರುವ ಸ್ವಾಮ್ಯದ ಹಳ್ಳಕ್ಕೆ ಪಿಕ್‌ಅಪ್ ಹಾಕಿ ಸದರಿ ಹೋಬಳಿಯ ಕೆಲವು ಗ್ರಾಮಗಳಿಗೆ ನೀರಾವರಿ ಅನುಕೂಲ ಬದಗಿಸಲು ಸರ್ಕಾರದವರು ಆಲೋಚಿಸಿರುವರೇ ;

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ವೆ ಮಾಡಿ ಅಂದಾಜನ್ನು ತಯಾರಿಸಲಾಗಿದೆಯೇ ;

ಇ) ಅಂದಾಜಿನ ಮೊಬಲಗೆಷ್ಟು ?

ಉತ್ತರ : ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಪರಿಶೀಲನೆಯಲ್ಲಿದೆ.

ಆ) ತನಿಖೆ ನಡೆಸಲಾಗುತ್ತಿದೆ.

ಇ) “ಆ” ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಶ್ರೀ ಕೆ. ಬಿ. ಮಲ್ಲಪ್ಪ : ಅಧ್ಯಕ್ಷರೇ, (ಆ) ಪ್ರಶ್ನೆಗೆ ಉತ್ತರವಾಗಿ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದಾರೆ. ಆದರೆ ನಾನು ಈ ಪ್ರಶ್ನೆಯನ್ನು ಕಳೆದ 5-6 ವರ್ಷಗಳಿಂದಲೂ ಕೇಳುತ್ತಲೇ ಬಂದಿದ್ದೇನೆ. ಹಿಂದಿನ ಮಂತ್ರಿಗಳವರು ಮತ್ತು ಈಗಿನ ಮಂತ್ರಿಗಳವರು ಸಹ ಪರಿಶೀಲನೆಯಲ್ಲಿದೆಯೆಂದು ಹೇಳುತ್ತಿದ್ದಾರೆ. ಇದನ್ನು ಯಾವಾಗ ಕಾರ್ಯಾಚರಣೆಗೆ ತರುತ್ತಾರೋ ಗೊತ್ತಿಲ್ಲ. ಇದರ ಬಗ್ಗೆ ಅಂದಾಜು ಏನಾದರೂ ತಯಾರಾಗಿದೆಯೇ, ಸರ್ವೆ ಆಗಿದ್ದರೆ ಸರ್ವೆ ಮಾಡಿಸುತ್ತೀರಾ ? ಸರ್ವೆ ಮಾಡಿಸಿ ಅಂದಾಜು ತಯಾರಿ ಮಾಡಿ ಈ ಸಾಲಿನ ಬಡ್ಡೆಟ್ಟಿನಲ್ಲಾದರೂ ಸೇರಿಸಿ ಇದನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ : ಈಗ ಪ್ರಿಲಿಮಿನರಿ ಇನ್‌ವೆಸ್ಟಿಗೇಷನ್ ಎಲ್ಲಾ ಆಗಿ ಹೋಗಿದೆ. ಈಗ ಖಚಿತವಾಗಿ ಆ ಹಳ್ಳದಲ್ಲಿ ಎಷ್ಟು ನೀರು ಬರುತ್ತದೆ ಎನ್ನುವುದನ್ನು ಕಂಡುಹಿಡಿಯುವುದಕ್ಕೆ ಹೇಳಿದ್ದೇನೆ. ಆ ವರದಿ ತರಿಸಿಕೊಂಡು ಮುಂದಿನ ಸಾಲಿನ ಬಡ್ಡೆಟ್ಟಿನಲ್ಲಿ ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.